
ANNOTASİYA 


Qiymətləndirmə istənilən insanın təhsil həyatında müəyyən dərəcədə 
rol oynayan, hər bir müəllimin təlim və tədris dövründə diqqət yetirməli 
olduğu bir prosesdir. Tələbə nailiyyətlərinin qiymətləndirilməsi üçün 
hər hansı üsul seçilərkən bir sıra prinsiplər nəzərə alınmalıdır. Onlardan 
biri də etibarlılıq prinsipidir. Bu prinsipin düzgün tətbiqi ilə həm 
öyrənənlərin ölçmə üsuluna (alətinə), qiymətləndirmə prosesinə olan 
inamları artar, həm də əldə olunmuş nəticələr növbəti dəfə istifadə 
üçün yararlı olar. Yazılı imtahanlar digər ölçmə alətlərinə nisbətən 
daha diqqətli hazırlanmalı və təhlil olunmalı olan ölçmə alətidir, çünki 
bu imtahan növü üçün standart cavabın müəyyən edilməsi qeyri- 
mümkündür. Hər bir tələbə suala fərqli yanaşa, cavabları təhlil edən 
müəllim də bu cavabları müxtəlif şəkildə qiymətləndirə bilər. Bu 
səbəbdən, imtahan suallarının hazırlanması zamanı etibarlılıq 
prinsiplərinə xüsusi diqqət yetirilməlidir. Məqalədə qiymətləndirmə 
prosesinin mahiyyəti, ölçmə alətinin qiymətləndirmənin etibarlılıq 
prinsipinə uyğun olaraq necə hazırlanmalı olduğu, tərtib üsulları 
araşdırılıb, yaranmış problemlər üçün həll yolları təklif olunub. 


Açar sözlər: Qiymətləndirmə prosesi, yazılı imtahan, etibarlılıq prinsipi, 
ölçmə aləti, qiymətləndirmə üsulları. 

Babayeva 6. (2023). Compatibility of 

the vritten exams to the principle of The evaluation process plays a role in the educational life of any 

realibity of assessment. Azerbaifan person to some extent, and all teachers need to be avvare of the 

lournal of Educational Studies, : 5 : 2 

Vol.704, issuc Iİ, pp. 94-100 mentioned duty in the leaming and teaching process. There are a 
number of principles that should be considered during the process of 
choosing a method to assess student achievements. One of the 
referred principles is the principle of reliability. VVith the correct 
application of a principle that the article focuses on, students" 
confidence in the measurement tool and evaluation process vvill have 
an ability to be increased and the obtained consequences vill be 
useful for the next time to make a comparison. As it is impossible to 
define a standard ansvver for the mentioned type of examination, 
vvritten exams are a measurement tool that should be prepared and 
analyzed more carefully than other measurement tools. All students 
can have an approach to the question from a different point of vievv, 
İn addition, the teacher vvho analyzes the ansvvers can evaluate given 
ansvvers in different vvays. According to the explained reason, the 
reliability principles require specific attention during the preparation 
of exam questions. İn the article, the essence of the assessment 
process, hovv the measuring instrument should be structured 
according to the principle of reliability of assessment, the methods of 
construction vvere examined and solutions vvere proposed for the 
problems that vvere revealed. 

GİRİŞ 


Təhsil prosesi dörd əsas elementdən iba- 
rətdir: Əldə olunması və inkişaf etdirilməsi 
nəzərdə tutulan hədəflər, Bu məqsədlə təlim 
və tədris prosesinin təşkili, Tələbələrin yeni 
bilik və bacarıqlara yiyələnmə prosesi, Bu 
davranışların gözlənilən səviyyədə əldə edilib- 
edilməməsinə nəzarət (Kutlu, 2016). 

Qiymətləndirmə təlim və tədris prosesinin 
sonunda olan bir proses kimi görünsə də, bütün 
təlim müddətini əhatə edir. Bu prosesin nəti- 
cəsində öyrənənlər müəyyən dərəcədə kate- 
qoriyalaşdırılır, təhsil fəaliyyətini dayandırır və 
ya davam etdirir. Bu cür əhəmiyyətli proses 
müəyyən prinsiplərə əsaslanır. Həmin prinsiplərə 
laqeyd yanaşılması öyrənənlərin təhsil fəaliy- 
yətinə birbaşa təsir edə bilər. Qeyd olunanlara 
əsasən hər bir müəllim qiymətləndirmə pro- 
sesinə yüksək diqqət yetirməli, qiymətlən- 
dirmənin mahiyyəti, onun etibarlılıq prinsipi 
haqqında əsas anlayışlardan xəbərdar olmalıdır. 
Bu şəkildə hazırlanmış ölçmə aləti (və ya 
qiymətləndirmə prosesi) uğurlu və faydalı 
nəticələr verə, tələbələrin bilik və bacarıqlarının 
obyektiv şəkildə qiymətləndirilməsinə zəmin 
yarada bilər. 

Bir sıra komponentlərdən ibarət olan qiy- 
mətləndirmə anlayışına müxtəlif təriflər verilib: 

Stivens qiymətləndirmə prosesini “qaydalara 
uyğun olaraq obyektlərə və ya hadisələrə 
nömrələrin verilməsi” kimi izah edir (Carmines 
$: Zeller, 1979). Bu tərifin problemi ölçüləcək 
hadisələrin obyekt və ya hadisələr kimi adekvat 
şəkildə xarakterizə oluna bilməyəcək qədər 
mücərrəd olmasıdır (Carmines 8: Zeller, 1979). 

Sosial elmlərə daha çox uyğun gələn tərif 
Blalok tərəfindən təklif olunmuş ölçməyə ən 
faydalı şəkildə “mücərrəd anlayışların empirik 
göstəricilərlə əlaqələndirilməsi prosesi” 
(Carmines £: Zeller, 1979) kimi yanaşılmalıdır. 
Ümumi konsepsiya baxımından isə qiymət- 
ləndirməyə “əldəki xüsusi məna məlumatlarının 
- göstəricilərin təsnifatı üçün tədqiqatçının 
beynində açıq, mütəşəkkil planı əhatə edən 
bir proses” (Carmines 8: Zeller, 1979) kimi 
baxılmalıdır. 

Qiymətləndirmənin əsas məqsədi müəyyən 
tədris prosesinin sonunda etibarlı və əsaslı 
şəkildə əldə edilmiş müşahidələrin nəticələrinə 
əsasən təhsil proqramlarında (kurikulumda) 
olan çatışmazlıqları müəyyən etmək, onların 
aradan qaldırılması üçün tədbirlər görmək və 
əldə olunmuş nəticələri digər göstəricilərlə 
müqayisə etməkdir (Kutlu, 2016). 

Tələbələrin hazırlıq səviyyələri, inkişaf 
səviyyələrinin (idrak, affektiv və psixomotor) 
monitorinqi, öyrənmə çətinlikləri, müəllimlərə 
gələcək tədris prosesini planlaşdırmağa kömək 
edəcək məlumatların müəyyən edilməsi, 
təhsilalanların güclü və zəif tərəflərinin müəyyən 
edilməsi, onların gələcək karyera planlamasına 
töhfə verəcək məlumatların əldə edilməsi, 
müəllimlərin tədris prosesində istifadə edəcəyi 
tədris və tədris materiallarının səmərəliliyinin 
müəyyən edilməsi, təhsil proqramlarının (kuriku- 
lumun) effektivliyini və səmərəliliyini müəyyən 
etmək məqsədilə məlumatların əldə olunması 
üçün qiymətləndirmə prosesinə müraciət edilir 
(Yaşar, 2014b). 

Qiymətləndirmə prosesi təlim və tədris 
fəaliyyəti ilə bağlı əks əlaqənin təmin edil- 
məsində vacib rol oynayır (Baran, 2020). Əldə 
olunmuş nəticələrin müqayisə edilməsi ilə təhsil 
müəssisələri çatışmazlıqların aradan qaldırılması 
üçün müəyyən tədbirlər həyata keçirir, tələbələr 
isə öz nailiyyətlərini yüksəltməyə çalışırlar. 


ETİBARLILIQ PRİNSİPİ VƏ ONUN 
ƏHƏMİYYƏTİ 


Qiymətləndirmə prosesinin düzgün təşkili 
üçün onun etibarlılıq prinsipinə diqqət yetirmək 
lazımdır. Prinsipcə etibarlılıq eksperimentin, 
testin və ya hər hansı ölçmə prosedurunun 
təkrar sınaqlarda eyni nəticələri vermə dərə- 
cəsinə aiddir (Carmines 8: Zeller, 1979). Məsələn, 
etibarlılıq əmsalı yüksək olan imtahan nə vaxt 
təşkil olunmasından, onun nə qədər müddət 
davam etməsindən və cavabı kimin yoxla- 
masından asılı olmayaraq, eyni imtahan yenidən 
təşkil olunduqda əvvəlki nəticənin təsdiq 
olunması ehtimalı daha çoxdur. Etibarlılıq əmsalı 
aşağı olan imtahanlarda isə tələbənin balı 


Yazılı imtahanların qiymətləndirmənin etibarlılıq prinsipinə uyğunluğu 


qiymətləndirmənin məqsədi ilə bağlı olmayan 
amillərə görə dəyişə bilər (Moskal £: Leydens, 
2000). 

Qiymətləndirmə alətinin etibarlılığına təsir 
edən yanaşmalara Moskal və Leydens “interrater 
etibarlılıq” və “intrarater etibarlılıq” kimi istinad 
etmişdir (Moskal £: Leydens, 2000). 

İnterrater etibarlılığı. Qiymətləndirmə 
alətlərinin etibarlılığı tələbənin balının qiymət- 
ləndiricidən qiymətləndiriciyə dəyişə biləcəyi 
narahatlığına aiddir. Tələbələr tez-tez ballarının 
müəllimlərin subyektiv mülahizələrinə əsas- 
landığı imtahanları tənqid edirlər. Məsələn, esse 
imtahanını təhlil etməyin üsullarından biri 
tələbələrin cavablarını oxumaq və onların yazdığı 
mülahizələrin keyfiyyətinə dair mühakimə 
yürütməkdir (Moskal £: Leydens, 2000). Bu za- 
man tələbələr əldə edəcəkləri qiymətə (və ya 
bala) öz cavablarından daha çox müəllimin 
yanaşmasının təsir etdiyini düşünürlər. Bunun 
qarşısını almaq üçün müxtəlif meyarlardan 
istifadə oluna bilər. Qiymətləndirmə meyarları 
hər bal səviyyəsində göstəriciləri rəsmiləş- 
dirməklə bu narahatlığa cavab verir. Qiymət- 
ləndirmə prosesinə rəhbərlik etmək üçün bal 
səviyyələrinin təsviri istifadə olunur. Meyarlar 
qiymətləndiricilər arasındakı variasiyaları 
tamamilə aradan qaldırmasa da, yaxşı tərtib 
edilmiş meyarlar bu uyğunsuzluqların baş 
verməsini azalda bilər (Moskal £: Leydens, 
2000). 

İntrarater etibarlılığı. Bu tip etibarlılıq 
qiymətləndirmənin məqsədindən kənar olan 
faktorların qiymətləndirmə nəticələrinə təsir 
göstərməsinə aiddir. Tələbə cavablarının qiy- 
mətləndirilməsinə təsir göstərə bilər. Məsələn, 
müəllim yoxlama prosesindən yorula, zaman 
keçdikcə təhlilə daha az diqqət ayıra bilər. 
Deməli, tələbənin cavabı digərlərindən daha 
əvvəl yoxlanılsa idi, fərqli bal ala bilərdi. 
Müəllimin həmin gün əhval-ruhiyyəsi və ya 
qiymətyyazılan tələbənin kim olduğunu bilməsi 
də qiymətləndirmə prosesinə təsir edə bilər. 
Qiymətləndirmə prosesindəki uyğunsuzluqlar 
tələbələrin nəticələrindəki həqiqi fərqlərdən 
deyil, qiymətləndiricinin daxili təsirlərindən 
qaynaqlanır. Qiymətləndirmə prosesi boyu 


qiymətləndirici ardıcıllığın qorunub saxlanmasını 
təmin etmək üçün müəyyən edilmiş meyarlara 
yenidən baxmalıdır (Moskal £: Leydens, 2000). 


ETİBARLILIQ PRİNSİPİNİN 
YOXLANILMASI ÜSULLARI 


Qiymətləndirmə alətinin etibarlılıq səviy- 
yəsini ölçmək üçün ən geniş yayılmış texnikalar- 
dan biri Kronbax alfasıdır. Bu üsul qiymət- 
ləndirmə prosesinin nəticələri arasındakı kor- 
relyasiya (nisbət) dəyərlərini hesablamaq üçün 
istifadə edilir. Təkrar test üsulu zamanı eyni 
qiymətləndirmə aləti eyni qrupda müxtəlif za- 
manlarda istifadə olunur və alınan nəticələrin 
korrelyasiyası tapılır. Paralel test üsulunu tətbiq 
edərkən əsas diqqət eyni mövzuya aid testin 
(ölçmə alətinin) iki ekvivalent (paralel) for- 
masının eyni qrupda eyni vaxtda istifadə 
olunması ilə əldə edilən nəticələrin korrel- 
yasiyasını tapmağa yönəlib. Bu üsul ən çox vaxt 
və resurs tələb edən üsuldur. 

Demək olar ki, istifadə olunan bütün 
qiymətləndirmə alətlərində müəyyən xətalar 
olur. Yuxarıda sadalananlar qiymətləndirmə 
üsullarının xəta səviyyəsini ölçmək və onun nə 
dərəcədə etibarlı olduğunu müəyyən etmək 
üçün istifadə olunur. Əgər testin etibarlılıq 
səviyyəsi 80 faizdən yuxarıdırsa, onun çox 
etibarlı olduğunu, 50 faizdən aşağı olduqda isə 
etibarlı test olmadığını deyə bilərik. 


YAZILI İMTAHANLAR VƏ ONLARIN 
ETİBARLILIQ DƏRƏCƏSİ 


Təlim-tədris prosesinin nəticələrini ölçmə 
alətlərindən biri də yazılı imtahandır. Yazılı im- 
tahan zamanı tələbələrdən bir neçə açıq sualı 
öz şəxsi mülahizələri ilə cavablandırmaları tələb 
olunur. Bu imtahanlar üçün şablon cavablar ol- 
mur, hər bir öyrənən mövzuya öz bildiyi kimi 
yanaşa bilər. Bu isə qiymətləndirmə nəticələrinin 
təhlili zamanı bir sıra anlaşılmazlıqlara səbəb 
ola bilər. 

Yazılı imtahanlar bir sıra zəif cəhətlərə ma- 
likdir. Məsələn, yazılı imtahan zamanı tələbələr 
cavablandırmada sərbəstdirlər. Suala uyğun bir 

neçə cümlə yazıb, sonra isə daha yaxşı bildikləri 
başqa mövzu haqqında yaza bilərlər. Bu halda 
müəllim cavabları yoxlayarkən diqqətli olmasa, 
o tələbənin doğru cavab verdiyini düşünərək 
yüksək qiymət yaza bilər. Hər tələbə eyni 
mövzuya fərqli yanaşdığından, tamamilə fərqli 
cavablar ola bilər. Konkret standartlaşdırma 
olmadığı üçün bəzi hallarda qiymətləndirmənin 
obyektivliyi təmin olunmur. Əksər hallarda bu 
imtahanlarda suallar konkret bir məfhum 
əvəzinə, geniş bir başlığa aid olur. Bu zaman 
isə tələbələr həmin mövzu haqqında ən yaxşı 
bildikləri hissədən bəhs edə bilərlər ki, bu da 
qiymətləndirilməsi nəzərdə tutulan bilik üzrə 
düzgün bal verilməməsi ilə nəticələnər. 

Sualların çətinlik dərəcəsi və daxili korrel- 
yasiyasını müəyyən etmək bəzən müəllimlər 
üçün çətinlik yaradır. Belə ki, müəllimlər də 
tələbələr kimi suallara fərdi şəkildə yanaşa 
bilərlər. Buna görə də hansı sualın imtahan 
üçün “çətin” və ya hansının “asan” olduğu 
barəsində müəllimlər arasında anlaşılmazlıqlar 
yarana bilər. Bu imtahan növü semestr üzrə 
bütün bilikləri əhatə etmir, 5 sualdan istifadə 
ilə sadəcə müvafiq fənn üzrə biliklərin bir qismi 
haqqında müəyyən təsəvvür formalaşdırmaq 
mümkündür. Bu isə bütün semestri yekun- 
laşdırmaq üçün ideal üsul kimi qəbul olunmur. 

Yazılı imtahanların etibarlılığına gəldikdə 
isə digər imtahan növləri (məsələn, test) ilə 
müqayisədə daha az etibarlılıq göstəricisinə 
malikdir. Yuxarıda da qeyd olunduğu kimi sual 
sayının məhdudluğu, cavabların tamamilə 
tələbənin öz yanaşmasından asılı olması kimi 
amillər tələbələr tərəfindən etibarlılığa mane 
olan məqamlardır. Müəllimlərin nəticələri 
yoxlayarkən nə dərəcədə obyektiv olmaları da 
etibarlılığa mane olur. Əksər hallarda müəllimlər 
cavabları yoxlayarkən əvvəlcə cümlələri diqqətlə 
yoxlayır, müəyyən vaxtdan sonra yorulduqda 
isə, cavabların düzgünlüyünə çox da əhəmiyyət 
vermir, sadəcə həcmə diqqət yetirirlər. Cümlələr 
arasında məna, səbəb-nəticə əlaqələrinə sub- 
yektiv yanaşılması da müəllimlər tərəfindən 
yol verilən xətalara aiddir. 

Bu tip imtahanlar anlama və tənqidi düşünmə 
kimi intellektual bacarıqların qiymətləndirilməsi 

üçün faydalıdır, lakin subyektiv və praktiki 
bacarıqların qiymətləndirilməsi üçün o qədər 
də uyğun deyildir. Süni intellektin imkanlarından 
istifadə edərək, yazılı imtahanların avtomatik 
qiymətləndirilməsi üzrə eksperimentlər aparılır. 
Lakin indiyə qədər avtomatik qiymətləndirmə 
tam uğurlu olmayıb və etibarlılığın təmin 
olunması hələ də çətindir (Baran, 2020). 


YAZILI İMTAHANLARIN ETİBARLILIĞINI 
ARTIRMA ÜSULLARI 


İmtahanların etibarlılığını artırmaq üçün 
sual tərtibatına xüsusi diqqət yetirmək, sualları 
mümkün qədər konkretləşdirmək lazımdır. Bu 
zaman tələbələrin mövzudan kənara çıxmaları 
daha az olar. Suallar sadəcə olaraq hansısa 
mövzu haqqında məlumat verilməsinə yö- 
nəlməməli, tələbələrin tənqidi təfəkkürünə 
əsaslanmalıdır. Məsələn, sualın “Azərbaycanda 
xanlıqlar dövründə baş verən hadisələr” əvəzinə, 
“Azərbaycanda xanlıqlar dövründə ölkənin 
sosial-iqtisadi həyatında baş verən yeniliklər 
və onların təsirləri” kimi verilməsi daha məq- 
sədəuyğundur. 

Suallar konkretləşdirildikdən sonra onların 
etibarlılıq səviyyəsini yoxlamaq üçün pilot bir 
qrupla ilkin yoxlama edilə bilər. Bu dəyişiklik 
ilə tələbə cavablarında sualın mahiyyətindən 
yayınma, əlavə məlumatların qeyd olunması 
kimi hallar azalacaqdır. Bu isə yazılı imtahanın 
etibarlılıq səviyyəsini artıra bilər. Əldə olunmuş 
nəticələrin etibarlılığını yoxlamaq üçün yuxarıda 
qeyd olunmuş kronbax alfa, təkrar test və paralel 
test üsullarından istifadə olunmalıdır. Nəticələrin 
müqayisəsindən sonra qiymətləndirmə alətinin 
növbəti imtahanlarda istifadə olunub-olunma- 
masına qərar verilməlidir. 

Ö. Kutlu etibarlılığın artırılması üçün bir sıra 
üsullar təklif edib: 

ə Sualların sayını artırmaq, 

ə Sualları aydın və sadə şəkildə yazmaq: 

ə Tələbələr üçün sualları cavablandırmaqla 
bağlı təlimat hazırlamaq, 

ə İmtahanın müddətini suallara cavab verməyə 
imkan verəcək şəkildə təyin etmək (Kutlu, 

2016). 


Yazılı imtahanların qiymətləndirmənin etibarlılıq prinsipinə uyğunluğu 


YAZILI İMTAHANLARIN 
QİYMƏTLƏNDİRİLMƏSİ ÜSULLARI 


Təkcə qiymətləndirmə alətinin etibarlılığının 
yüksək olmasına çalışmamalıyıq, həmçinin qiy- 
mətləndirmə üsulumuzu təkmilləşdirməliyik. 
Yazılı imtahanların nəticələrini yoxlamaq müəl- 
limlər üçün çox yorucu və vaxtalan fəaliyyətdir. 
Müəllimlər bu tip imtahanların nəticələrini yox- 
layarkən bir sıra üsullardan istifadə edə bilərlər: 

1. Müxtəlif tələbələrin eyni suala verdik- 
ləri cavabların müqayisə edilməsi. Bir sual 
4 fərqli tələbənin imtahan biletində varsa, bu 
zaman həmin sualın cavabı bütün tələbələr 
üzrə ardıcıllıqla yoxlanılır, təhsilalanlar cavabların 
müqayisə edilməsi ilə qiymətləndirilir. Bu zaman 
qiymətləndirmə prosesi hansı cavabın daha 
düzgün və əhatəli olmasına əsaslanır. 

2. Sabitlik metodu. Bu üsul cavabların 
təhlilinin etibarlılığını təmin etmək üçün istifadə 
edilir. Cavabların ilkin təhlilindən müəyyən 
müddət sonra eyni şəxs tərəfindən ikinci dəfə 
təhlil aparılmalıdır (Tekin-Dede 6: Bukova- 
Güzel, 2018). Yazılı imtahanların qiymətlən- 
dirilməsi uzun vaxt tələb edən prosesdir, 
müəllimlər bir neçə tələbənin cavabını yoxla- 
dıqdan sonra yorula, digər cavablara laqeyd 
yanaşa bilərlər. Belə halların qarşısını almaq 
üçün müəllimin bir müddət sonra cavabları 
yenidən yoxlaması tövsiyə olunur. Bu zaman 
qiymətləndirmələr arasında müqayisə aparılır, 
ən doğru nəticə seçilir. 

3, Meyarlardan istifadə üsulu. Bu zaman 
nəticələrin yoxlanılması üçün 10 ballıq şkala 
üzrə bal səviyyələrinə uyğun meyarlar yaradılır. 
Cavablar düzgün, ətraflı olmalarına əsasən mü- 
vafiq meyarlara uyğun olaraq qiymətləndirilir. 
Moskal və Leydens bu meyarların aydınlığını 
qiymətləndirmək üçün istifadə oluna biləcək 
bir neçə məsələni qeyd ediblər: 

- Qiymətləndirmə kateqoriyaları yaxşı müəy- 
yən edilibmi? 

- Bal kateqoriyaları arasındakı fərqlər aydın- 
dırmı? 

- İki fərqli müəllim qiymətləndirmə zamanı 
bu meyarlardan istifadə etdikdə tələbələrin 
eyni nəticələri əldə etmələri mümkündürmü? 


Bu sualların hər hansı birinin cavabı “yox” 
olsa, aydın olmayan bal kateqoriyalarına yenidən 
baxılmalıdır (Moskal 8: Leydens, 2000). 

Etibarlılıqla bağlı başqa bir narahatlıq, təyin 
olunmuş qiymətləndirmə meyarlarının cavab 
verən tələbələrə uyğunluğudur. Müəyyən bir 
qrup tələbənin nəticələrini ölçən qiymətləndirmə 
meyarları fərqli tələbələr qrupunun nəticələrini 
düzgün ölçməyə bilər. Cavablardakı dəyişkənliyin 
səbəbi və nəticədə alınan ballar qiymətləndir- 
mənin məqsədi ilə əlaqəli olmadığı halda ballar 
etibarsızdır (Moskal £: Leydens, 2000). 

Kutlu aşağıdakı hallarda yazılı imtahanlara 
müraciət olunmalı olduğunu bildirir (Kutlu, 
2016): 

- İmtahanın hazırlanması üçün vaxt az, lakin 
cavabların qiymətləndirilməsi üçün ayrılan 
vaxt daha çoxdursa, 

- Yazılı ifadə gücünün və mətndə orfoqrafiya 
qaydalarından istifadə bacarığının ölçülməsi 
tələb olunursa, 

- Tələbələrdən öyrəndikləri bilikləri ifadə 
etmək, inteqrasiya bacarığı və lazım gəldikdə 
ondan istifadə tələb olunursa, 

- Tələbənin öz cavabını yazılı ifadə etməsi 
məqsədəmüvafiqdirsə. 

Bu tip imtahanlar anlama və nümunələr 
gətirmək, səbəb-nəticə əlaqələrini qurmaq, 
təsnif etmək, izah etmək, ümumiləşdirmək, 
müqayisə, əlamətlər arasındakı əlaqəni izah 
etmək, fərqləndirmək, proqnozlaşdırmaq, suallar 
vermək, mühakimə yürütmək, tənqid etmək, 
qərar vermək və s. bacarıqların yoxlanılması 
üçün doğru seçimdir (Kutlu, 2016). 

Yazılı imtahanların bir sıra mənfi xüsu- 
siyyətləri, çatışmazlıqları olsa da, tələbələrin 
yazı bacarıqlarını, inşa-imla yazma qabiliyyət- 
lərini, biliklərini yazılı şəkildə təqdim və sintez 
edə bilmə səriştələrini ölçmək tələb olunursa, 
bu zaman yazılı imtahan qiymətləndirmə üçün 
ən optimal alət olacaqdır. 


NƏTİCƏ 
Ali təhsil müəssisələrində təlim və tədris 


prosesinin keyfiyyətini təmin etmək və 
təkmilləşdirmək üçün tələbə nailiyyətlərinin 

qiymətləndirmə prosesi böyük əhəmiyyət daşıyır. 
Qiymətləndirmə nəticələri əsasında hədəflərə 
nail olma dərəcəsi araşdırılır, çatışmazlıqlar 
müəyyən olunur, aradan qaldırılır və yeni 
hədəflər seçilir. Təhlillər göstərir ki, tələbə 
nailiyyətlərini qiymətləndirmək üçün istifadə 
olunan üsullardan biri - etibarlılıq göstəricisi 
yüksək olan yazılı imtahanlar daha doğru 
nəticələr əldə etməyə imkan verir. Bu etibarlılığın 
artırılması üçün müxtəlif üsullardan istifadə 
olunur və imtahanlar təkmilləşdirilir. Yeni 
üsullarla tərtib olunmuş yazılı imtahanlar 
vasitəsilə tələbələrin öyrənilmiş materialı ifadə 
edə bilmə, müqayisə etmə, tənqidi yanaşma 
kimi bacarıqları yoxlanılır. Bu şəkildə hazırlanmış 
yazılı imtahanlar növbəti istifadə üçün faydalı 
olur, əldə olunmuş nəticələr təlim və tədris 
hədəflərinə nə qədər nail olunduğunu göstərir. 

